

**IR-REGOLAMENT TA' IMPLIMENTAZZJONI TAL-KUMMISSJONI (UE) 2020/2193****tas-16 ta' Diċembru 2020****li jemenda r-Regolament (UE) Nru 1178/2011 fir-rigward tar-rekwiżiti għall-kompetenza u l-metodi ta' taħriġ tal-ekwipaġġ tat-titjira, u fir-rigward tar-rappurtar, l-analiżi u s-segwitu tal-okkorrenzi fl-avjazzjoni ċivili**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2018/1139 tal-Parlament Ewropew u tal-Kunsill tal-4 ta' Lulju 2018 dwar regoli komuni fil-qasam tal-avjazzjoni ċivili u li jstabbilixxi Aġenzija tas-Sikurezza tal-Avjazzjoni tal-Unjoni Ewropea, u li jemenda r-Regolamenti (KE) Nru 2111/2005, (KE) Nru 1008/2008, (UE) Nru 996/2010, (UE) Nru 376/2014 u d-Direttivi 2014/30/UE u 2014/53/UE tal-Parlament Ewropew u tal-Kunsill, u li jhassar ir-Regolamenti (KE) Nru 552/2004 u (KE) Nru 216/2008 tal-Parlament Ewropew u tal-Kunsill u r-Regolament tal-Kunsill (KEE) Nru 3922/91 <sup>(1)</sup>, u b'mod partikolari l-Artikoli 23(1), 27(1) u 72(5) tiegħu,

Billi:

- (1) Ir-Regolament tal-Kummissjoni (UE) Nru 1178/2011 <sup>(2)</sup> jstabbilixxi r-rekwiżiti ta' taħriġ, ittestjar u kontroll għall-ghoti tal-liċenzji lill-bdoti.
- (2) Il-Pjan Ewropew għas-Sikurezza tal-Avjazzjoni adottat mill-Aġenzija tas-Sikurezza tal-Avjazzjoni tal-Unjoni Ewropea ("l-Aġenzija") skont l-Artikolu 6 tar-Regolament (UE) 2018/1139, identifika li huwa ta' importanza ewlenija għall-persunal tal-avjazzjoni li jkollu l-kompetenzi xierqa u li l-metodi ta' taħriġ jehtieġ li jiġu adattati biex jiżguraw li l-persunal ikun kapaċi jlahhaq mat-teknoloġiji emergenti l-godda u mal-kumplessità dejjem akbar tas-sistema tal-avjazzjoni.
- (3) Fl-2013, l-Organizzazzjoni tal-Avjazzjoni Ċivili Internazzjonali (ICAO) ippublikat il-"Manual of evidence-based training" (Dok. 9995 AN/497), li fih il-qafas ta' kompetenza shiħ ("kompetenzi ewlenin") b'deskrizzjonijiet korrispondenti u indikaturi ta' mgħiba relatati biex jiġu vvalutati dawk il-kompetenzi, li jinkludu dak li qabel kien magħruf bhala għarfien tekniku u mhux tekniku fit-taħriġ, fil-hiliet u fl-attitudnijiet tal-bdoti. F'dak l-approċċ il-gdid, il-kontenut tat-taħriġ huwa allinjat mal-kompetenzi attwali meħtieġa għall-operar b'mod sikur, effettiv u effiċjenti f'ambjent tat-trasport kummerċjali bl-ajru.
- (4) L-oġgettiv tat-taħriġ ibbażat fuq l-evidenza (EBT) huwa li jtejjeb is-sikurezza u li jtejjeb il-kompetenzi tal-ekwipaġġi tat-titjira biex joperaw l-inġenji tal-ajru b'mod sikur fir-reġimi kollha tat-titjiriet u biex ikunu jstgħu jidentifikaw u jindirizzaw sitwazzjonijiet mhux mistennija. Il-kunċett tal-EBT huwa mfassal biex jimmassimizza t-tagħlim u jillimita l-verifika formali.
- (5) L-allinjament tar-Regolament (UE) Nru 1178/2011 mar-Regolament (UE) Nru 376/2014 tal-Parlament Ewropew u tal-Kunsill <sup>(3)</sup> fir-rigward tar-rappurtar, l-analiżi u s-segwitu tal-okkorrenzi fl-avjazzjoni ċivili huwa mistenni li jżid iċ-ċertezza legali, jappoġġa l-ispezzjonijiet ta' standardizzazzjoni tal-Aġenzija fil-qasam tar-rappurtar tal-okkorrenzi, u jappoġġa l-implimentazzjoni ta' sistemi effettivi ta' rappurtar tal-okkorrenzi bhala parti mill-gestjoni tas-sikurezza.

<sup>(1)</sup> ĠU L 212, 22.8.2018, p. 1.

<sup>(2)</sup> Ir-Regolament tal-Kummissjoni (UE) Nru 1178/2011 tat-3 ta' Novembru 2011 li jstabbilixxi rekwiżiti tekniċi u proċeduri amministrattivi relatati mal-ekwipaġġi tal-ajruplani tal-avjazzjoni ċivili skont ir-Regolament (KE) Nru 216/2008 tal-Parlament Ewropew u tal-Kunsill (ĠU L 311, 25.11.2011, p. 1).

<sup>(3)</sup> Ir-Regolament (UE) Nru 376/2014 tal-Parlament Ewropew u tal-Kunsill tat-3 ta' April 2014 dwar ir-rappurtar, l-analiżi u s-segwitu ta' okkorrenzi fl-avjazzjoni ċivili, li jemenda r-Regolament (UE) Nru 996/2010 tal-Parlament Ewropew u tal-Kunsill u li jhassar id-Direttiva 2003/42/KE tal-Parlament Ewropew u tal-Kunsill, u r-Regolamenti tal-Kummissjoni (KE) Nru 1321/2007 u (KE) Nru 1330/2007 (ĠU L 122, 24.4.2014, p. 18).

- (6) Ghalhekk jenhtieg li r-Regolament (UE) Nru 1178/2011 jiġi emendat skont dan.
- (7) L-Aġenzija hejjiet abbozz ta' regoli ta' implimentazzjoni u pprezentathom mal-Opinjoni Nru 08/2019 <sup>(4)</sup> f'konformità mal-punti (b) u (c) tal-Artikolu 75(2) u l-Artikolu 76(1) tar-Regolament (UE) 2018/1139.
- (8) In-negozjati bejn l-Unjoni u ċerti pajjiżi terzi għadhom għaddejjin, inkluż dwar il-konverżjoni tal-liċenzji tal-bdoti u ċ-ċertifikati mediċi assoċjati. Biex jiġi żgurat li l-Istati Membri jkomplu jirrikonoxxu l-liċenzji u ċ-ċertifikati mediċi ta' pajjiżi terzi għal perjodu *interim* fid-dawl ta' dawk in-negozjati, hemm bżonn li jiġi estiż il-perjodu li matulu l-Istati Membri jistgħu jiddeċiedu li ma japplikawx id-dispożizzjonijiet tar-Regolament (UE) Nru 1178/2011 fit-territorju tagħhom għal bdoti li jkollhom liċenzja u ċertifikat mediku assoċjat mahruġa minn pajjiż terz li jkunu involuti fl-operar mhux kummerċjali ta' ċerti inġenji tal-ajru.
- (9) Barra minn hekk, l-emendi għall-Appendiċi 1 tar-Regolament (UE) Nru 1178/2011, li ġew introdotti bir-Regolament ta' Implimentazzjoni tal-Kummissjoni (UE) 2018/1974 <sup>(5)</sup> u li se japplikaw mill-31 ta' Jannar 2022, jenhtieg li jiġu allinjati mal-emendi għal dak l-Appendiċi introdotti bir-Regolament ta' Implimentazzjoni tal-Kummissjoni (UE) 2020/359 <sup>(6)</sup>.
- (10) Ir-Regolament jenhtieg li jiġi emendat ukoll biex jiġu kkoreġuti ċerti żbalji tekniċi, li kienu jinsabu f'emendi preċedenti, kif ukoll biex tiġi pprovduta kjarifika għal ċerti dispożizzjonijiet.
- (11) L-emendi relatati mal-klassifikazzjoni bażika tal-istrumenti jenhtieg li jsiru applikabbli fl-istess data bħad-dispożizzjonijiet relatati tar-Regolament (UE) 2020/359, jiġifieri fit-8 ta' Settembru 2021.
- (12) Il-miżuri previsti f'dan ir-Regolament huma konformi mal-opinjoni tal-Kumitat mahtur f'konformità l-Artikolu 127 tar-Regolament (UE) 2018/1139,

ADOTTAT DAN IR-REGOLAMENT:

#### Artikolu 1

### Emendi għar-Regolament (UE) Nru 1178/2011

Ir-Regolament (UE) Nru 1178/2011 huwa emendat kif ġej:

- (1) fl-Artikolu 12(4), "20 ta' Ġunju 2021" huwa sostitwit bi "20 ta' Ġunju 2022";
- (2) L-Annessi I, VI u VII huma emendati f'konformità mal-Anness I ta' dan ir-Regolament.
- (3) L-Annessi I u VI huma kkoreġuti f'konformità mal-Anness II ta' dan ir-Regolament.

#### Artikolu 2

### Data tad-dhul fis-seħh u applikazzjoni

Dan ir-Regolament għandu jidhol fis-seħh fl-ghoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Il-punt (1)(r) tal-Anness I u l-punt (1)(a) tal-Anness II għandhom japplikaw mit-8 ta' Settembru 2021 u l-punt (1)(p) tal-Anness I għandu japplika mill-31 ta' Jannar 2022.

<sup>(4)</sup> <https://www.easa.europa.eu/document-library/opinions>

<sup>(5)</sup> Ir-Regolament ta' Implimentazzjoni tal-Kummissjoni (UE) 2018/1974 tal-14 ta' Diċembru 2018 li jemenda r-Regolament (UE) Nru 1178/2011 li jstabbilixxi rekwiżiti tekniċi u proċeduri amministrattivi relatati mal-ekwipaġġi tal-ajruplani tal-avjazzjoni ċivili skont ir-Regolament (UE) 2018/1139 tal-Parlament Ewropew u tal-Kunsill (ĠU L 326, 20.12.2018, p. 1).

<sup>(6)</sup> Ir-Regolament ta' Implimentazzjoni tal-Kummissjoni (UE) 2020/359 tal-4 ta' Marzu 2020 li jemenda r-Regolament (UE) Nru 1178/2011 li jstabbilixxi rekwiżiti tekniċi u proċeduri amministrattivi relatati mal-ekwipaġġi tal-ajruplani tal-avjazzjoni ċivili skont ir-Regolament (KE) Nru 216/2008 tal-Parlament Ewropew u tal-Kunsill (ĠU L 67, 5.3.2020, p. 82).

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-16 ta' Diċembru 2020.

*Għall-Kummissjoni*  
*Il-President*  
Ursula VON DER LEYEN

---

## ANNEX I

L-Annessi I, VI u VII tar-Regolament (UE) Nru 1178/2011 huma emendati kif ġej:

(1) L-Anness I (il-Parti-FCL) huwa emendat kif ġej:

(a) fil-punt FCL.010, jiddaħhlu d-definizzjonijiet li ġejjin:

- (i) “Operatur ta’ taħriġ ibbażat fuq l-evidenza (EBT) t’fisser organizzazzjoni li għandha ċertifikat tal-operatur tal-ajru (AOC) skont l-Anness III (il-Parti-ORO) tar-Regolament (UE) Nru 965/2012 u li implimentat programm tal-EBT approvat mill-awtorità kompetenti, skont id-dispożizzjonijiet ta’ dak ir-Regolament.”;
- (ii) “Valutazzjoni prattika tal-EBT t’fisser metodu għall-valutazzjoni tal-prestazzjoni li jservi biex tiġi vverifikata l-prestazzjoni integrata tal-kompetenzi. Dan isehh jew f’ambjent simulat jew f’ambjent operattiv.”;
- (iii) “Programm tal-EBT t’fisser programm ta’ valutazzjoni u taħriġ tal-bdot skont il-punt ORO.FC.231 tal-Anness III (il-Parti-ORO) tar-Regolament (UE) Nru 965/2012.”;
- (iv) “Programm tal-EBT imhallat t’fisser programm ta’ taħriġ rikorrenti u kontrolli regolari ta’ operatur previst fil-punt ORO.FC.230 tal-Anness III (il-Parti-ORO) tar-Regolament (UE) Nru 965/2012, li porzjon minnu huwa ddedikat għall-applikazzjoni tal-EBT iżda li ma jhux post il-kontrolli tal-proficjenza previsti fl-Appendiċi 9 ta’ dan l-Anness.”;

(b) fil-punt FCL.015, jizdied il-punt (g) li ġej:

“(g) Taħriġ imwettaq fuq inġenji tal-ajru jew f’STDs skont l-Anness III (il-Parti-ORO) tar-Regolament (UE) Nru 965/2012 għandu jitqies għar-rekwiżiti tal-esperjenza u tal-validazzjoni mill-ġdid stabbiliti f’dan l-Anness (il-Parti-FCL).”;

(c) fil-punt FCL.035(a), jizdied il-punt (4) li ġej:

“(4) Is-siġhat kollha ta’ titjir f’ajruplani jew f’TMGs li huma soġġetti għal deċiżjoni ta’ Stat Membru meħuda skont il-punti (a) jew (c) tal-Artikolu 2(8) tar-Regolament (UE) 2018/1139 jew li jaqgħu fil-kamp ta’ applikazzjoni tal-Anness I ta’ dak ir-Regolament għandhom jiġu kkreditati bis-siġhat sabiex jiġu ssodisfati r-rekwiżiti tal-hin tat-titjir tal-punt FCL.140.A(a)(1) u l-punt FCL.740.A(b)(1)(ii) ta’ dan l-Anness, diment li jiġu ssodisfati l-kundizzjonijiet li ġejjin:

- (i) l-ajruplan jew it-TMG ikkonċernat ikun tal-istess kategorija u klassi bħall-inġenju tal-ajru skont il-Parti-FCL li fir-rigward tiegħu għandhom jiġu kkreditati s-siġhat tat-titjir;
- (ii) fil-każ ta’ titjiriet ta’ taħriġ ma’ għalliem, l-ajruplan jew it-TMG li jintuza jkun soġġett għal awtorizzazzjoni speċifikata fil-punt ORA.ATO.135 tal-Anness VII (il-Parti-ORA) jew fil-punt DTO.GEN.240 tal-Anness VIII (il-Parti-DTO).”;

(d) fil-punt FCL.235, il-punt (a) huwa sostitwit b’dan li ġej:

“(a) Permezz tat-tlestija ta’ test tal-hiliet, l-applikanti għal PPL għandhom juru l-kapaċità li jwettqu bħala PIC fil-kategorija tal-inġenju tal-ajru xierqa l-proċeduri u l-manuvri rilevanti bil-kompetenza xierqa għall-privileġġi mogħtija.”;

(e) il-punt FCL.625 huwa emendat kif ġej:

(i) fil-punt (b), jizdied il-punt (4) li ġej:

“(4) L-applikanti għall-validazzjoni mill-ġdid ta’ IR għandhom jirċievu krediti shaħ għall-kontroll tal-proficjenza kif meħtieġ f’din is-Subparti meta jlestu l-valutazzjoni prattika tal-EBT skont l-Appendiċi 10 relatata mal-IR għand operatur tal-EBT.”;

(ii) il-punt (c) huwa sostitwit b’dan li ġej:

“(c) Tiġdid

Jekk IR tkun skadiet, sabiex iġeddu l-privileġġi tagħhom, l-applikanti għandhom jikkonformaw ma’ dan kollu li ġej:

(1) sabiex jiġi ddeterminat jekk huwiex meħtieġ taħriġ ta’ aġġornament biex l-applikant jilhaq il-livell ta’ proficjenza meħtieġ biex jgħaddi mill-element tal-istrument tat-test tal-hiliet skont l-Appendiċi 9, huwa għandu jgħaddi minn valutazzjoni għand wahda minn dawn l-organizzazzjonijiet li ġejjin:

(i) għand ATO;

(ii) għand operatur tal-EBT li huwa approvat speċifikament għal tali taħriġ ta’ aġġornament;

- (2) jekk l-organizzazzjoni li tipprovdi l-valutazzjoni tqis li jkun meħtieġ skont il-punt (1), huma għandhom ilestu t-taħriġ ta' aġġornament għand dik l-organizzazzjoni;
- (3) wara li jikkonformaw mal-punt (1) u, kif applikabbli, mal-punt (2), għandhom jgħaddu minn kontroll tal-profiċjenza skont l-Appendiċi 9 jew iwettqu valutazzjoni Prattika tal-EBT skont l-Appendiċi 10 fil-kategorija tal-inġenju tal-ajru rilevanti. Dik il-valutazzjoni Prattika tal-EBT tista' tiġi kkombinata mat-taħriġ ta' aġġornament speċifikat fil-punt (2);
- (4) għandu jkollhom il-klassifikazzjoni tal-klassi jew tat-tip rilevanti sakemm ma jkunx speċifikat mod iehor f'dan l-Anness.”;
- (iii) il-punti (e) u (f) huma sostitwiti b'dan li ġej:
- “(e) Id-detenturi ta' IR valida fuq liċenzja ta' bdot maħruġa minn pajjiż terz, f'konformità mal-Anness 1 tal-Konvenzjoni ta' Chicago, għandhom ikunu eżentati milli jikkonformaw mar-rekwiżiti fil-punti (c)(1), (c)(2) u (d) meta jgeddu l-privileġġi tal-IR li jinsabu fil-liċenzji maħruġa f'konformità ma' dan l-Anness.
- (f) Il-kontroll tal-profiċjenza speċifikat fil-punt (c)(3) jista' jiġi kkombinat ma' kontroll tal-profiċjenza mwettaq għat-tiġdid tal-klassifikazzjoni tal-klassi jew tat-tip rilevanti.”;
- (f) il-punt FCL.625.A(a) huwa emendat kif ġej:
- (i) il-punt (2) huwa sostitwit b'dan li ġej:
- “(2) jgħaddi minn kontroll tal-profiċjenza skont l-Appendiċi 9, jew iwettaq valutazzjoni Prattika tal-EBT skont l-Appendiċi 10, jekk il-validazzjoni mill-ġdid tal-IR tkun ikkombinata mal-validazzjoni mill-ġdid ta' klassifikazzjoni tal-klassi jew tat-tip.”;
- (ii) il-punt (4) huwa sostitwit b'dan li ġej:
- “(4) Jista' jintuza FNPT II jew FFS li jirrappreżenta l-klassi jew it-tip ta' ajruplan rilevanti għall-validazzjoni mill-ġdid skont il-punt (3), sakemm mill-inqas kull kontroll tal-profiċjenza alternattiv għall-validazzjoni mill-ġdid ta' IR (A) jitwettaq f'ajruplan.”;
- (g) il-punt FCL.740 huwa sostitwit b'dan li ġej:

**“FCL.740****Validità u tiġdid tal-klassifikazzjonijiet tal-klassi u tat-tip**

## (a) Validità

- (1) Il-perjodu ta' validità tal-klassifikazzjonijiet tal-klassi u tat-tip għandu jkun ta' sena, hlief għall-klassifikazzjonijiet tal-klassi ta' bdot wiehed u magna waħda, li għalihom il-perjodu ta' validità għandu jkun ta' sentejn, sakemm ma jkunx stabbilit mod iehor fl-OSD. Jekk il-bdoti jagħzlu li jissodisfaw ir-rekwiżiti ta' validazzjoni mill-ġdid qabel dak preskritt fil-punti FCL.740.A, FCL.740.H, FCL.740.PL u FCL.740.As, il-perjodu ta' validità l-ġdid għandu jibda mid-data tal-kontroll tal-profiċjenza.
- (2) L-applikanti għall-validazzjoni mill-ġdid ta' klassifikazzjoni tal-klassi jew tat-tip għandhom jirċievu krediti shaħ għall-kontroll tal-profiċjenza kif meħtieġ f'din is-Subparti meta jlestu l-valutazzjoni Prattika tal-EBT skont l-Appendiċi 10 għand operatur li jkun implimenta l-EBT għall-klassifikazzjoni rilevanti tal-klassi jew tat-tip.

## (b) Tiġdid

Għat-tiġdid ta' klassifikazzjoni tal-klassi jew tat-tip, l-applikanti għandhom jikkonformaw ma' dan kollu li ġej:

- (1) sabiex jiġi ddeterminat jekk huwiex meħtieġ taħriġ ta' aġġornament biex l-applikant jilhaq il-livell ta' profiċjenza biex jopera l-inġenju tal-ajru b'mod sikur, huma għandhom jgħaddu minn valutazzjoni għand waħda minn dawn li ġejjin:
- (i) għand ATO;
- (ii) għand DTO jew għand ATO, jekk il-klassifikazzjoni li skadiet kienet tikkonċerna klassifikazzjoni tal-klassi għal inġenji tal-ajru tal-pistuni b'magna waħda mhux ta' prestazzjoni għolja, klassifikazzjoni tal-klassi ta' TMG jew klassifikazzjoni tat-tip għal elikopters b'magna waħda msemmija fil-punt DTO.GEN.110(a)(2)(c) tal-Anness VIII;

- (iii) għand DTO, għand ATO jew ma' għalliem, jekk il-klassifikazzjoni tkun skadjet mhux aktar minn 3 snin qabel u l-klassifikazzjoni tkun tikkonċerna klassifikazzjoni tal-klassi tal-pistuni b'magna wahda mhux ta' prestazzjoni għolja jew klassifikazzjoni tal-klassi tat-TMG;
- (iv) għand operatur tal-EBT li huwa approvat speċifikament għal tali taħriġ ta' aġġornament;
- (2) jekk l-organizzazzjoni jew l-għalliem li jipprovdi l-valutazzjoni jqisu li jkun meħtieġ skont il-punt (1), huma għandhom ilestu t-taħriġ ta' aġġornament għand dik l-organizzazzjoni jew ma' dak l-għalliem;
- (3) wara li jikkonformaw mal-punt (1) u, kif applikabbli, mal-punt (2), għandhom jgħaddu minn kontroll tal-profiċjenza skont l-Appendiċi 9 jew iwettqu valutazzjoni Prattika tal-EBT skont l-Appendiċi 10. Dik il-valutazzjoni Prattika tal-EBT tista' tiġi kkombinata mat-taħriġ ta' aġġornament speċifikat fil-punt (2).

Permezz ta' deroga mill-punti (b)(1), (b)(2) u (b)(3), il-bdoti li jkollhom klassifikazzjoni tat-test tat-titjira mahruġa skont il-punt FCL.820 li kienu involuti fit-testijiet tat-titjir tal-iżvilupp, taċ-ċertifikazzjoni jew tal-produzzjoni għal tip ta' inġenju tal-ajru u jkunu kkompletaw jew 50 siegħa ta' hin totali ta' titjir jew 10 sigħat ta' hin ta' titjir bhala PIC f'titjiriet ta' ttestjar f'dak it-tip matul is-sena qabel id-data tal-applikazzjoni tagħhom, għandhom ikunu intitolati li japplikaw għall-validazzjoni mill-ġdid jew għat-tigdid tal-klassifikazzjoni tat-tip rilevanti.

L-applikanti għandhom ikunu eżentati mir-rekwiżit fil-punti (b)(1) u (b)(2) jekk ikollhom klassifikazzjoni valida għall-istess klassi jew tip ta' inġenju tal-ajru fuq licenzja ta' bdot mahruġa minn pajjiż terz skont l-Anness 1 tal-Konvenzjoni ta' Chicago u jekk ikunu intitolati jeżerċitaw il-privileġġi ta' dik il-klassifikazzjoni.

- (c) Il-bdoti li jtilqu mill-programm tal-EBT ta' operatur wara li jkunu naqsu milli juru livell aċċettabbli ta' kompetenza skont dak il-programm tal-EBT ma għandhomx jeżerċitaw il-privileġġi ta' dik il-klassifikazzjoni tat-tip qabel ma jkunu kkonformaw ma' wahda minn dawn li ġejjin:
  - (1) ikunu lestew il-valutazzjoni Prattika tal-EBT skont l-Appendiċi 10;
  - (2) ikunu għaddew minn kontroll tal-profiċjenza skont il-punt FCL.625(c)(3) jew il-punt FCL.740(b)(3), kif applikabbli. F'każ bhal dan, il-punt FCL.625(b)(4) u l-punt FCL.740(a)(2) ma għandhomx japplikaw.”;
- (h) il-punt FCL.720.A huwa emendat kif ġej:
  - (i) il-punt (a) huwa emendat kif ġej:
    - (1) l-ewwel paragrafu huwa sostitwit b'dan li ġej:
 

“L-applikanti għall-hruġ inizjali tal-privileġġi biex joperaw ajruplan bi bdot wiehed f'operazzjonijiet b'aktar minn bdot wiehed, jew meta japplikaw għall-hruġ ta' klassifikazzjoni tal-klassi jew tat-tip jew meta jestendu l-privileġġi ta' klassifikazzjoni tal-klassi jew tat-tip li kellhom diġà għal operazzjoni b'aktar minn bdot wiehed, għandhom jissodisfaw ir-rekwiżiti fil-punt (b)(4) u, qabel ma jibdeu il-kors ta' taħriġ rilevanti, il-punt (b) (5).”;
    - (2) il-punt (3) huwa sostitwit b'dan li ġej:
 

“(3) Ajruplani kumplessi ta' prestazzjoni għolja bi bdot wiehed

L-applikanti għall-hruġ ta' klassifikazzjoni tat-tip għal ajruplan kumpless bi bdot wiehed ikklassifikat bhala ajruplan ta' prestazzjoni għolja għandhom, minbarra li jissodisfaw ir-rekwiżiti fil-punt (2), jikkonformaw ma' dan kollu li ġej:

      - (i) għandu jkollhom jew kellhom IR(A) b'magna wahda jew b'aktar minn magna wahda, kif xieraq u kif stabbilit fis-Subparti G;
      - (ii) għall-hruġ tal-ewwel klassifikazzjoni tat-tip, qabel ma jibdeu il-kors ta' taħriġ tal-klassifikazzjoni tat-tip, għandhom jissodisfaw ir-rekwiżiti fil-punt (b)(5).”;

(ii) il-punt (b) huwa emendat kif ġej:

(1) il-frazi introdutturja hija sostitwita b'dan li ġej:

“L-applikanti għall-hruġ tal-ewwel klassifikazzjoni tat-tip għal ajruplan b'aktar minn bdot wiehed għandhom ikunu bdoti studenti li attwalment ikunu qed jitharrġu fuq kors ta' taħriġ tal-MPL jew għandhom, qabel ma jibdeu il-kors ta' taħriġ tal-klassifikazzjoni tat-tip, jikkonformaw mar-reqwiziti li ġejjin:”;

(2) il-punt (5) huwa sostitwit b'dan li ġej:

“(5) ikunu lestew il-kors ta' taħriġ speċifikat fil-punt FCL.745.A, sakemm ma jikkonformawx ma' kwalunkwe wiehed minn dawn li ġejjin:

(i) ikunu lestew, matul is-3 snin preċedenti, it-taħriġ u l-ikkontrollar skont il-punti ORO.FC.220 u ORO.FC.230 tal-Anness III (il-Parti-ORO) tar-Regolament (UE) Nru 965/2012;

(ii) ikunu lestew it-taħriġ speċifikat fil-punt FCL.915(e)(1)(ii).”;

(i) fil-punt FCL.740.A(a), il-punt (1) huwa sostitwit b'dan li ġej:

“(1) jgħaddu minn kontroll tal-profiċjenza skont l-Appendiċi 9 jew iwettqu valutazzjoni Prattika tal-EBT skont l-Appendiċi 10 fil-klassi jew fit-tip rilevanti ta' ajruplan jew FSTD li jirrappreżenta lil dik il-klassi jew tip, fi żmien 3 xhur immedjatament qabel id-data ta' skadenza tal-klassifikazzjoni; kif ukoll”;

(j) il-punt FCL.905.TRI huwa sostitwit b'dan li ġej:

“FCL.905.TRI TRI — Privileġġi u kundizzjonijiet

(a) Il-privileġġi ta' TRI huma li jipprovdi istruzzjonijiet għal:

(1) il-validazzjoni mill-gdid u t-tigdid ta' IR, diment li t-TRI jkollu IR valida;

(2) il-hruġ ta' ċertifikat ta' TRI jew SFI, diment li d-detentur jissodisfa l-kundizzjonijiet kollha li ġejjin:

(i) ikollu mill-inqas 50 siegħa esperjenza ta' taġħlim bhala TRI jew SFI skont dan ir-Regolament jew skont ir-Regolament (UE) Nru 965/2012;

(ii) ikun wettaq is-sillabu tat-taġħlim fit-titjir tal-parti rilevanti tal-kors ta' taħriġ ta' TRI skont il-punt FCL.930.TRI(a)(3) għas-sodisfazzjon tal-kap tat-taħriġ ta' ATO;

(3) fil-każ tat-TRI għal ajruplani bi bdot wiehed:

(i) il-hruġ, il-validazzjoni mill-gdid u t-tigdid ta' klassifikazzjonijiet tat-tip għal ajruplani kumplessi ta' prestazzjoni għolja bi bdot wiehed diment li l-applikant ifittex privileġġi biex jopera f'operazzjonijiet bi bdot wiehed.

Il-privileġġi tat-TRI(SPA) jistgħu jigu estizi għat-taġħlim fit-titjir għal klassifikazzjonijiet tat-tip ta' ajruplani kumplessi ta' prestazzjoni għolja bi bdot wiehed f'operazzjonijiet b'aktar minn bdot wiehed, sakemm it-TRI jissodisfa kwalunkwe wahda mill-kundizzjonijiet li ġejjin:

(A) ikollu jew kellu ċertifikat ta' TRI għal ajruplani b'aktar minn bdot wiehed;

(B) ikun wettaq mill-inqas 500 siegħa fuq ajruplani f'operazzjonijiet b'aktar minn bdot wiehed u jkun temm kors tat-taħriġ għall-MCCI skont il-punt FCL.930.MCCI;

(ii) il-kors ta' MPL dwar il-faži bażika, diment li għandu l-privileġġi estizi għal operazzjonijiet b'aktar minn bdot wiehed u għandu jew kellu ċertifikat ta' FI(A) jew IRI(A);

(4) fil-każ tat-TRI għal ajruplani b'aktar minn bdot wiehed:

(i) il-hruġ, il-validazzjoni mill-gdid u t-tigdid ta' klassifikazzjonijiet tat-tip għal:

(A) ajruplani b'aktar minn bdot wiehed;

(B) ajruplani kumplessi ta' prestazzjoni għolja bi bdot wiehed meta l-applikant jitlob privileġġi biex jagħmel operazzjonijiet b'aktar minn bdot wiehed;

- (ii) taħriġ fMCC;
  - (iii) il-kors ta' MPL dwar il-fażijiet bażiċi, intermedji u avvanzati, sakemm, għall-fażi bażika, ikollu jew kellu ċertifikat ta' FI(A) jew IRI(A);
- (5) fil-każ tat-TRI għall-helikopters:
- (i) il-hruġ, il-validazzjoni mill-ġdid u t-tiġdid ta' klassifikazzjonijiet tat-tip tal-helikopters;
  - (ii) taħriġ fMCC, diment li jkollu klassifikazzjoni tat-tip ta' helikopter b'aktar minn bdot wiehed;
  - (iii) l-estensjoni tal-IR(H) b'magna waħda għal IR(H) b'aktar minn magna waħda;
- (6) fil-każ tat-TRI għal inġenji tal-ajru bil-powered-lift:
- (i) il-hruġ, il-validazzjoni mill-ġdid u t-tiġdid ta' klassifikazzjonijiet tat-tip "powered-lift";
  - (ii) taħriġ fMCC.
- (b) Il-privileġġi ta' TRI jinkludu privileġġi biex titwettaq valutazzjoni prattika tal-EBT għand operatur tal-EBT, diment li l-għalliem jikkonforma mar-rekwiżiti tal-Anness III (il-Parti-ORO) tar-Regolament (UE) Nru 965/2012 għall-istandardizzazzjoni tal-għalliem tal-EBT għand dak l-operatur tal-EBT.;
- (k) fil-punt FCL.905.SFI, jiżdied il-punt (e) li ġej:
- "(e) Il-privileġġi ta' SFI jinkludu privileġġi biex titwettaq valutazzjoni prattika tal-EBT għand operatur tal-EBT, diment li l-għalliem jikkonforma mar-rekwiżiti tal-Anness III (il-Parti-ORO) tar-Regolament (UE) Nru 965/2012 għall-istandardizzazzjoni tal-għalliem tal-EBT għand dak l-operatur tal-EBT.;"
- (l) fil-punt FCL.930.SFI, il-punt (a) huwa sostitwit b'dan li ġej:
- "(a) Il-kors ta' taħriġ għall-SFI għandu jinkludi:
- (1) il-kontenut FSTD tal-kors tal-klassifikazzjoni tat-tip applikabbli;
  - (2) il-partijiet rilevanti tat-taħriġ tekniku u l-kontenut tal-FSTD tas-sillabu tat-tagħlim fit-titjir tal-kors ta' taħriġ ta' TRI applikabbli;
  - (3) 25 siegħa ta' tagħlim mogħti u riċevut.;"
- (m) fil-punt FCL.1015, il-punt (a) huwa sostitwit b'dan li ġej:
- "(a) Applikant għal ċertifikat ta' eżaminatur għandu jwettaq kors ta' standardizzazzjoni li huwa pprovdut mill-awtorità kompetenti jew li huwa pprovdut minn ATO u approvat mill-awtorità kompetenti.;"
- (n) fil-punt FCL.1025(b), il-punti (1) u (2) u l-frazi introdutturja tal-punt (3) huma sostitwiti b'dan li ġej:
- (1) qabel id-data ta' skadenza taċ-ċertifikat, ikunu wettqu mill-inqas sitt testijiet tal-hiliet, kontrolli tal-proficjenza, valutazzjonijiet tal-kompetenza, jew fażijiet tal-evalwazzjoni tal-EBT matul modulu tal-EBT imsemmi fil-punt ORO.FC.231 tal-Anness III (il-Parti-ORO) tar-Regolament (UE) Nru 965/2012;
  - (2) fil-perjodu ta' 12-il xahar immedjatament qabel id-data ta' skadenza taċ-ċertifikat, ikunu temmew kors ta' aġġornament tal-eżaminatur li huwa pprovdut mill-awtorità kompetenti jew li huwa pprovdut minn ATO u approvat mill-awtorità kompetenti;
  - (3) wiehed mit-testijiet tal-hiliet, mill-kontrolli tal-proficjenza, mill-valutazzjonijiet tal-kompetenza jew mill-fażijiet tal-evalwazzjoni tal-EBT imwettqa skont il-punt (1) għandu jsir fil-perjodu ta' 12-il xahar immedjatament qabel id-data ta' iskadenza taċ-ċertifikat tal-eżaminatur u għandu.;"
- (o) il-punt FCL.1010.SFE(a) huwa emendat kif ġej:
- (i) fil-punt (1), il-punt (ii) huwa sostitwit b'dan li ġej:

"(ii) ikollhom ċertifikat ta' SFI(A) għat-tip ta' ajruplan applikabbli; kif ukoll";
  - (ii) fil-punt (2), il-punt (ii) huwa sostitwit b'dan li ġej:

"(ii) ikollhom ċertifikat ta' SFI(A) għall-klassi jew għat-tip ta' ajruplan applikabbli; kif ukoll";



(p) L-Appendiċi 1 huwa emendat kif ġej:

(i) il-punt 1 huwa sostitwit b'dan li ġej:

“1. **LAPL u PPL**”;

(ii) il-punti 1.1., 1.2., 1.3. u 1.4. huma sostitwiti b'dan li ġej:

“1.1. Għall-ħruġ ta' LAPL, id-detentur ta' LAPL f'kategorija oħra ta' inġenju tal-ajru għandu jkun ikkreditat b'mod shih lejn ir-rekwiżiti ta' għarfien teoriku dwar is-sugġetti komuni stabbiliti fil-punt FCL.120(a).

1.2. Għall-ħruġ ta' LAPL jew ta' PPL, id-detenturi ta' PPL, CPL jew ATPL f'kategorija oħra ta' inġenji tal-ajru għandhom jiġu kkreditati lejn ir-rekwiżiti tal-għarfien teoriku dwar is-sugġetti komuni stabbiliti fil-punt FCL.215(a). Dan il-kreditu għandu japplika wkoll għal applikanti għal LAPL jew PPL li jkollhom BPL mahruġa skont l-Anness III (il-Parti-BFCL) tar-Regolament (UE) 2018/395 jew SPL mahruġa skont l-Anness III (il-Parti-SFCL) tar-Regolament ta' Implimentazzjoni (UE) 2018/1976, hlief li s-sugġett “navigazzjoni” ma għandux jiġi kkreditat.”

1.3. Għall-ħruġ ta' PPL, id-detentur ta' LAPL fl-istess kategorija ta' inġenji tal-ajru għandu jkun ikkreditat b'mod shih lejn rekwiżiti tat-tagħlim u tal-eżami tal-għarfien teoriku.

1.4. B'deroga mill-punt 1.2, għall-ħruġ ta' LAPL(A), id-detentur ta' SPL mahruġa skont l-Anness III (il-Parti-SFCL) tar-Regolament ta' Implimentazzjoni (UE) 2018/1976 bil-privileġġi li jtajjar it-TMGs għandu juri livell adegwat ta' għarfien teoriku għall-klassi tal-ajruplani b'magna waħda bil-pistin li jinżlu fuq l-art f'konformità mal-punt FCL.135.A(a)(2).”;

(iii) il-punt 4.1. huwa sostitwit b'dan li ġej:

“4.1. Applikanti għal IR, jew għal BIR, li jkunu għaddew mill-eżamijiet teoretiċi għal CPL fl-istess kategorija ta' inġenji tal-ajru, għandhom ikunu kkreditati lejn ir-rekwiżiti ta' għarfien teoriku fis-sugġetti li ġejjin:

— Prestazzjoni Umana,

— Meteoroloġija,

— Komunikazzjoni.”;

(q) fit-Taqsima A tal-Appendiċi 3, il-punt (b) fil-punt 9 huwa sostitwit b'dan li ġej:

“(b) 70 siegħa bhala PIC, li minnhom 55 siegħa jistgħu jkunu bhala SPIC. Il-hin ta' titjir bl-istrumenti bhala SPIC għandu jingħadd biss bhala hin ta' titjir PIC sa massimu ta' 20 siegħa.”;

(r) fit-Taqsima A tal-Appendiċi 6, il-punt 2 huwa sostitwit b'dan li ġej:

“(2) Applikanti għal kors ta' IR(A) modulari għandhom ikunu detenturi ta' PPL(A) jew CPL(A). L-applikanti għall-Modulu tat-Titjir bl-Istrumenti Proċedurali, li ma jkollhomx CPL(A), għandhom ikunu detentur ta' BIR jew ta' Ċertifikat ta' Tlestija tal-Kors għall-Modulu Baziku tat-Titjir bl-Istrumenti.

L-ATO għandha tiżgura li l-applikant għal kors tal-IR(A) b'aktar minn magna waħda li ma kellux klassifikazzjoni tal-klassi jew tat-tip ta' ajruplan b'aktar minn magna waħda jkun irċieva t-taħriġ b'aktar minn magna waħda speċifikat fis-Subparti H qabel ma jibda t-taħriġ fit-titjir għall-kors tal-IR(A).”;

(s) It-Taqsima B tal-Appendiċi 9 hija emendata kif ġej:

(i) il-punt (5) huwa emendat kif ġej:

(1) fil-punt (k), it-tabella hija sostitwita b'dan li ġej:

	(1)		(2)		(3)		(4)		(5)	
	<i>Tip ta' operazzjoni</i>									
<i>Tip ta' inġenju tal-ajru</i>	SP		MP		SP → MP (inizjali)		MP → SP (inizjali)		SP + MP	
	Tahriġ	Ittestjar/kontroll	Tahriġ	Ittestjar/kontroll	Tahriġ	Ittestjar/kontroll	Tahriġ, ittestjar u kontroll (ajruplani SE)	Tahriġ, ittestjar u kontroll (ajruplani ME)	Ajruplani SE	Ajruplani ME
<b>L-ewwel hruġ</b>										
Kollha (hlief SP kumpless)	Taqsimiet 1-6	Taqsimiet 1-6	MCC CRM Fatturi umani TEM Taqsimiet 1-7	Taqsimiet 1-6	MCC CRM Fatturi umani TEM Taqsimiet 7	Taqsimiet 1-6	1.6, 4.5, 4.6, 5.2 u, jekk applikabbli, avvicinament wiehed mit-Taqsima 3.B	1.6, Taqsima 6 u, jekk applikabbli, avvicinament wiehed mit-Taqsima 3. B		
SP kumpless	1-7	1-6								
<b>Validazzjoni mill-ġdid</b>										
Kollha	mhux applikabbli	Taqsimiet 1-6	mhux applikabbli	Taqsimiet 1-6	mhux applikabbli	mhux applikabbli	mhux applikabbli	mhux applikabbli	MPO: Taqsimiet 1-7 (tahriġ) Taqsimiet 1-6 (kontroll) SPO: 1.6, 4.5, 4.6, 5.2 u, jekk applikabbli, avvicinament wiehed mit-Taqsima 3.B	MPO: Taqsimiet 1-7 (tahriġ) Taqsimiet 1-6 (kontroll) SPO: 1.6, Taqsima 6 u, jekk applikabbli, avvicinament wiehed mit-Taqsima 3.B

Tigdid										
Kollha	FC-L.740	Taqsi-miet 1-6	FCL.740	Taqsi-miet 1-6	mhux applikabbli	mhux applikabbli	mhux applikabbli	mhux applikabbli	Tahriġ: FCL.740 Kontroll: fir-rigward tal-validazzjoni mill-ġdid	Tahriġ: FCL.740 Kontroll: fir-rigward tal-validazzjoni mill-ġdid

(2) fit-Tabella fil-punt (l), ir-ringiela għall-eżerċizzju 7.2.2 hija sostitwita b'dan li ġej:

“7.2.2	L-eżerċizzji li ġejjin b'rabta mal-instabbiltà: — l-irkupru minn “nose-high” f'diversi angoli ta' inklinazzjoni laterali; kif ukoll — l-irkupru minn “nose-low” f'diversi angoli ta' inklinazzjoni laterali.	P	X Għal dan l-eżerċizzju ma għandux jintuża ajruplan”;			
--------	--	---	--	--	--	--

(t) l-Appendiċi 10 li ġej huwa miżjud:

“Appendiċi 10

**— Validazzjoni mill-ġdid u tiġdid tal-klassifikazzjonijiet tat-tip, u validazzjoni mill-ġdid u tiġdid tal-IRs meta kkombinati mal-validazzjoni mill-ġdid jew mat-tiġdid tal-klassifikazzjonijiet tat-tip — valutazzjoni Prattika tal-EBT**

**A — Ġenerali**

1. Il-validazzjoni mill-ġdid u t-tiġdid tal-klassifikazzjonijiet tat-tip kif ukoll il-validazzjoni mill-ġdid u t-tiġdid tal-IRs meta kkombinati mal-validazzjoni mill-ġdid jew mat-tiġdid tal-klassifikazzjonijiet tat-tip skont dan l-Appendiċi għandhom jimtlew biss għand operaturi tal-EBT li jikkonformaw ma' dan kollu li ġej:
  - (a) ikunu stabbilixxew programm tal-EBT rilevanti għall-klassifikazzjoni tat-tip applikabbli jew għall-IR skont il-punt ORO.FC.231 tal-Anness III (il-Parti-ORO) tar-Regolament (UE) Nru 965/2012;
  - (b) ikollhom esperjenza ta' mill-inqas 3 snin fit-twettiq ta' programm imhallat tal-EBT;
  - (c) għal kull klassifikazzjoni tat-tip fi hdan il-programm tal-EBT, l-organizzazzjoni tkun hatret maniġer tal-EBT. Il-maniġers tal-EBT għandhom jikkonformaw ma' dawn kollha li ġejjin:
    - (i) għandu jkollhom privileġġi ta' eżaminatur għall-klassifikazzjoni tat-tip rilevanti;
    - (ii) għandu jkollhom esperjenza estensiva fit-taħriġ bhala għalliem għall-klassifikazzjoni tat-tip rilevanti;
    - (iii) għandhom ikunu jew il-persuna nnominata skont il-punt ORO.AOC.135(a)(2) tal-Anness III (il-Parti-ORO) tar-Regolament (UE) Nru 965/2012 jew deputat ta' dik il-persuna.
2. Il-maniġer tal-EBT responsabbli għall-klassifikazzjoni tat-tip rilevanti għandu jiżgura li l-applikant jikkonforma mar-rekwiżiti kollha ta' kwalifika, taħriġ u esperjenza ta' dan l-Anness għall-validazzjoni mill-ġdid jew it-tiġdid tal-klassifikazzjoni rilevanti.
3. L-applikanti li jixtiequ jivvalidaw mill-ġdid jew iġeddu klassifikazzjoni skont dan l-Appendiċi għandhom jikkonformaw ma' dan kollu li ġej:
  - (a) għandhom ikunu rreġistrati fil-programm tal-EBT tal-operatur;
  - (b) fil-każ ta' validazzjoni mill-ġdid ta' klassifikazzjoni, huma għandhom itemmu l-programm tal-EBT tal-operatur fil-perjodu ta' validità tal-klassifikazzjoni rilevanti;
  - (c) fil-każ ta' tiġdid ta' klassifikazzjoni, huma għandhom jikkonformaw mal-proċeduri żviluppatti mill-operatur tal-EBT skont il-punt ORO.FC.231(a)(5) tal-Anness III (il-Parti-ORO) tar-Regolament (UE) Nru 965/2012.
4. Il-validazzjoni mill-ġdid jew it-tiġdid ta' klassifikazzjoni skont dan l-Appendiċi għandhom jinkludu dawn kollha li ġejjin:
  - (a) valutazzjoni Prattika kontinwa tal-EBT fi hdan il-programm tal-EBT;
  - (b) turiġa ta' livell aċċettabbli ta' prestazzjoni fil-kompetenzi kollha;
  - (c) l-azzjoni amministrattiva tal-validazzjoni mill-ġdid jew it-tiġdid tal-licenzja li għaliha l-maniġer tal-EBT responsabbli għall-klassifikazzjoni tat-tip rilevanti għandu jagħmel dan kollu li ġej:
    - (1) tiżgura li jkun hemm konformità mar-rekwiżiti tal-punt FCL.1030;

- (2) meta taġixxi skont il-punt FCL.1030(b)(2), tapprova l-liċenzja tal-applikant bid-data ta' skadenza l-ġdida tal-klassifikazzjoni. Dik l-approvazzjoni tista' timtela minn persuna oħra fisem il-manijer tal-EBT, jekk dik il-persuna tkun irċeviet delegazzjoni mill-manijer tal-EBT biex tagħmel dan skont il-proċeduri stabbiliti fil-programm tal-EBT.

#### B — Twettiq tal-valutazzjoni Prattika tal-EBT

Il-valutazzjoni Prattika tal-EBT għandha titwettaq skont il-programm tal-EBT tal-operatur.”;

- (2) L-Anness VI (il-Parti-ARA) huwa emendat kif ġej:

- (a) il-punt ARA.GEN.125 huwa sostitwit b'dan li ġej:

##### “ARA.GEN.125 Informazzjoni lill-Aġenzija

- (a) L-awtorità kompetenti għandha tinnotifika lill-Aġenzija f'każ ta' kwalunkwe problema sinifikanti bl-implimentazzjoni tar-Regolament (UE) 2018/1139 u l-atti delegati u ta' implimentazzjoni adottati abbażi tiegħu fi żmien 30 jum minn meta l-awtorità ssir taf bil-problemi.
- (b) Mingħajr preġudizzju għar-Regolament (UE) Nru 376/2014 tal-Parlament Ewropew u tal-Kunsill (\*) u l-atti delegati u ta' implimentazzjoni adottati abbażi tiegħu, l-awtorità kompetenti għandha ttiprovdi lill-Aġenzija b'informazzjoni sinifikanti għas-sikurezza li tirriżulta mir-rapporti dwar l-okkorrenzi maħżuna fil-bażi tad-*data* nazzjonali, mill-aktar fis possibbli.

(\*) Ir-Regolament (UE) Nru 376/2014 tal-Parlament Ewropew u tal-Kunsill tas-3 ta' April 2014 dwar ir-rappurtar, l-analiżi u s-segwitu ta' okkorrenzi fl-avjazzjoni ċivili, li jemenda r-Regolament (UE) Nru 996/2010 tal-Parlament Ewropew u tal-Kunsill u li jhassar id-Direttiva 2003/42/KE tal-Parlament Ewropew u tal-Kunsill, u r-Regolamenti tal-Kummissjoni (KE) Nru 1321/2007 u (KE) Nru 1330/2007 (ĠU L 122, 24.4.2014, p. 18).”;

- (b) il-punt ARA.GEN.135 huwa emendat kif ġej:

- (i) il-punti (a) u (b) huma sostitwiti b'dan li ġej:

“(a) Mingħajr preġudizzju għar-Regolament (UE) Nru 376/2014 u l-atti delegati u ta' implimentazzjoni adottati abbażi tiegħu, l-awtorità kompetenti għandha timplimenta sistema biex tiġbor, tanalizza u xxerred kif xieraq l-informazzjoni dwar is-sikurezza.

(b) L-Aġenzija għandha timplimenta sistema biex tanalizza kif xieraq kwalunkwe informazzjoni rilevanti dwar is-sikurezza li tirċievi u mingħajr dewmien żejjed ttiprovdi lill-Istati Membri u lill-Kummissjoni kwalunkwe informazzjoni, inklużi rakkomandazzjonijiet jew azzjonijiet korrettivi li jridu jittiehdu, meħtieġa biex jirreaġixxu b'mod f'waqtu għal problema ta' sikurezza li tinvolvi prodotti, parts, tagħmir mhux installat, persuni jew organizzazzjonijiet soġġetti għar-Regolament (UE) 2018/1139 u l-atti delegati u ta' implimentazzjoni adottati abbażi tiegħu.”;

- (ii) il-punt (d) huwa sostitwit b'dan li ġej:

“(d) Il-miżuri meħuda skont il-punt (c) għandhom jiġu nnotifikati minnufih lill-persuni jew lill-organizzazzjonijiet kollha li jeħtieġu jikkonformaw magħhom skont ir-Regolament (UE) 2018/1139 u l-atti delegati u ta' implimentazzjoni adottati abbażi tiegħu. L-awtorità kompetenti għandha tinnotifika wkoll dawk il-miżuri lill-Aġenzija u, meta tkun meħtieġa azzjoni kkombinata, lill-Istati Membri l-oħra kkonċernati.”;

- (c) il-punt ARA.GEN.200 huwa emendat kif ġej:

- (i) fil-punt (a), il-punt (1) huwa sostitwit b'dan li ġej:

“(1) politiki u proċeduri ddokumentati biex jiddeskrivu l-organizzazzjoni, il-mezzi u l-metodi tagħha biex tinkiseb konformità mar-Regolament (UE) 2018/1139 u mal-atti delegati u ta' implimentazzjoni adottati abbażi tiegħu. Il-proċeduri għandhom jinżammu aġġornati u jservu bhala d-dokumenti ta' hidma bażiċi fi hdan dik l-awtorità kompetenti għall-kompiti relatati kollha.”;

(ii) il-punt (c) huwa sostitwit b'dan li ġej:

“(c) L-awtorità kompetenti għandha tistabbilixxi proċeduri għall-partecipazzjoni fi skambju reċiproku tal-informazzjoni u l-assistenza kollha meħtieġa ma' awtoritajiet kompetenti oħra kkonċernati, kemm jekk minn ġewwa l-Istat Membru jew fi Stati Membri oħra, inkluża l-informazzjoni li ġejja:

(1) dwar is-sejbiet kollha li jkunu saru, l-azzjonijiet korrettivi ta' segwitu meħuda skont dawn is-sejbiet u l-miżuri ta' infurzar meħuda b'rizultat tas-sorveljanza ta' persuni u organizzazzjonijiet li jeżerċitaw attivitajiet fit-territorju ta' Stat Membru iżda li jkunu ċċertifikati minn jew li jkunu għamlu dikjarazzjonijiet lill-awtorità kompetenti ta' Stat Membru iehor jew lill-Aġenzija;

(2) li tirriżulta minn rappurtar obbligatorju u volontarju tal-okkorrenzi kif meħtieġ mill-punt ORA.GEN.160 tal-Anness VII.”;

(d) il-punt ARA.GEN.210 huwa sostitwit b'dan li ġej:

**“ARA.GEN.210 Bidliet fis-sistema ta' ġestjoni**

(a) L-awtorità kompetenti għandu jkollha fis-seħh sistema biex tidentifika l-bidliet li jaffettwaw il-kapaċità tagħha li twettaq il-kompiti tagħha u twettaq ir-responsabbiltajiet tagħha kif definit fir-Regolament (UE) 2018/1139 u fl-atti delegati u ta' implimentazzjoni adottati abbażi tiegħu. Dik is-sistema għandha tippermettilha tiegħu azzjoni kif xieraq biex tiżgura li s-sistema ta' ġestjoni tagħha tibqa' adegwata u effettiva.

(b) L-awtorità kompetenti għandha taġġorna s-sistema ta' ġestjoni tagħha biex tirrifletti kwalunkwe bidla fir-Regolament (UE) 2018/1139 u fl-atti delegati u ta' implimentazzjoni adottati abbażi tiegħu b'mod f'waqtu, sabiex tiġi żgurata implimentazzjoni effettiva.

(c) L-awtorità kompetenti għandha tinnotifika lill-Aġenzija bil-bidliet li jaffettwaw il-kapaċità tagħha li twettaq il-kompiti u r-responsabbiltajiet tagħha kif definit fir-Regolament (UE) 2018/1139 u fl-atti delegati u ta' implimentazzjoni adottati abbażi tiegħu.”;

(e) il-punt ARA.FCL.200 huwa emendat kif ġej:

(i) il-punt (c) huwa sostitwit b'dan li ġej:

“(c) Approvazzjoni ta' liċenzji minn eżaminaturi. Qabel ma tawtorizza b'mod speċifiku eżaminatur biex jivvalida mill-ġdid jew iġedded klassifikazzjonijiet jew ċertifikati, l-awtorità kompetenti għandha tiżviluppa proċeduri xierqa.”;

(ii) fil-punt (e), il-punt (1) huwa sostitwit b'dan li ġej:

“(1) il-punti BFCL.315(a)(4)(ii) u BFCL.360(a)(2) tal-Anness III (il-Parti-BFCL) tar-Regolament (UE) 2018/395; kif ukoll”;

(f) fl-Appendiċi VIII, il-kliem “Hargħa Nru 2 tal-Formola XXX tal-EASA” huwa sostitwit bil-kliem “Hargħa Nru 2 tal-Formola 157 tal-EASA”;

(3) L-Anness VII (il-Parti-ORA) huwa emendat kif ġej:

(a) il-punt ORA.GEN.160 huwa sostitwit b'dan li ġej:

**“ORA.GEN.160 Rappurtar ta' okkorrenza**

(a) Bħala parti mis-sistema ta' ġestjoni tagħha, l-organizzazzjoni għandha tistabbilixxi u żżomm sistema ta' rappurtar tal-okkorrenzi, inkluż rappurtar obbligatorju u volontarju. Għall-organizzazzjonijiet li jkollhom il-post prinċipali tan-negozju tagħhom fi Stat Membru, dik is-sistema għandha tissodisfa r-rekwiżiti tar-Regolament (UE) Nru 376/2014 u tar-Regolament (UE) 2018/1139 kif ukoll tal-atti delegati u ta' implimentazzjoni adottati abbażi ta' dawk ir-Regolamenti.

(b) L-organizzazzjoni għandha tirrapporta lill-awtorità kompetenti u, fil-każ ta' inġenji tal-ajru mhux irregistrati fi Stat Membru, lill-Istat tar-Registrazzjoni, kwalunkwe avveniment jew kundizzjoni relatata mas-sikurezza li tipperikola jew, jekk ma tiġix ikkoreġuta jew indirizzata, tista' tipperikola inġenju tal-ajru, l-okkupanti tiegħu jew kwalunkwe persuna oħra, u b'mod partikolari kwalunkwe aċċident jew inċident serju.

- (c) Mingħajr preġudizzju għall-punt (b), l-organizzazzjoni għandha tirrapporta lill-awtorità kompetenti u lid-detentur tal-approvazzjoni tad-disinn tal-inġenju tal-ajru kwalunkwe incident, funzjonament hażin, difett tekniku, qbiż tal-limitazzjonijiet tekniċi, okkorrenza li tenfasizza informazzjoni mhux preċiża, mhux kompluta jew ambigwa, li tinsab fid-*data* stabbilita skont ir-Regolament (UE) Nru 748/2012, jew ċirkostanza irregolari ohra li pperikolat jew li setgħet ipperikolat inġenju tal-ajru, l-okkupanti tiegħu jew kwalunkwe persuna ohra u li ma rriżultatx f'acċident jew incident serju.
- (d) Mingħajr preġudizzju għar-Regolament (UE) Nru 376/2014 u l-atti delegati u ta' implimentazzjoni adottati abbażi tiegħu, ir-rapporti f'konformità mal-punt (c) għandhom:
- (1) isiru hekk kif ikun prattikabbli, iżda fi kwalunkwe każ mhux aktar tard minn 72 siegħa wara li l-organizzazzjoni tkun identifikat l-avveniment jew il-kundizzjoni relatati mar-rapport, sakemm dan ma jiġix ipprevenut minn ċirkostanzi eċċezzjonali;
  - (2) isiru f'forma u b'mod stabbiliti mill-awtorità kompetenti, kif definit fil-punt ORA.GEN.105;
  - (3) ikun fihom l-informazzjoni pertinenti kollha dwar il-kundizzjoni magħrufa mill-organizzazzjoni.
- (e) Għall-organizzazzjonijiet li ma jkollhomx il-post prinċipali tan-negozju tagħhom fi Stat Membru:
- (1) ir-rapporti obbligatorji inizjali għandhom:
    - (i) jissalvagwardjaw b'mod xieraq il-kunfidenzjalità tal-identità ta' min jagħmel ir-rapport u tal-persuni msemmija fir-rapport;
    - (ii) isiru hekk kif ikun prattikabbli, iżda fi kwalunkwe każ, mhux aktar tard minn 72 siegħa wara li l-organizzazzjoni tkun saret taf bl-okkorrenza, sakemm dan ma jiġix ipprevenut minn ċirkostanzi eċċezzjonali;
    - (iii) isiru f'forma u b'manjiera stabbiliti mill-Aġenzija;
    - (iv) ikun fihom l-informazzjoni pertinenti kollha dwar il-kundizzjoni magħrufa mill-organizzazzjoni;
  - (2) fejn rilevanti, għandu jsir rapport ta' segwitu li jipprovdi dettalji tal-azzjonijiet li l-organizzazzjoni bihsiebha tiehu biex tipprevjeni okkorrenzi simili fil-futur hekk kif daww l-azzjonijiet ikunu ġew identifikati; daww ir-rapporti ta' segwitu għandhom:
    - (i) jintbagħtu lill-entitajiet rilevanti inizjalment irrapportati skont il-punti (b) u (c);
    - (ii) isiru f'forma u b'manjiera stabbiliti mill-Aġenzija.”;
- (b) fil-punt ORA.GEN.200(a), il-punt (7) huwa sostitwit b'dan li ġej:
- “(7) kwalunkwe rekwiżit rilevanti addizzjonali preskritt fir-Regolament (UE) 2018/1139 u fir-Regolament (UE) Nru 376/2014 kif ukoll fl-atti delegati u ta' implimentazzjoni adottati abbażi tiegħu.”.
-

## L-ANNEX II

L-Annessi I u VI tar-Regolament (UE) Nru 1178/2011 huma kkoreġuti kif ġej:

(1) L-Anness I (il-Parti-FCL) huwa kkoreġut kif ġej:

(a) fil-punt FCL.025(b), il-punt (3) huwa sostitwit b'dan li ġej:

“(3) Jekk applikant għall-eżami tal-għarfien teoriku tal-ATPL, jew għall-hruġ ta' licenzja ta' bdot kummerċjali (CPL), jew klassifikazzjoni tat-titjir bl-istrumenti (IR) ikun naqas milli jgħaddi minn wiehed mill-eżamijiet tal-għarfien teoriku f'erba' tentattivi, jew ikun naqas milli jgħaddi mill-karti kollha f'sitt seduti jew fil-perjodu msemmi fil-punt (b)(2), huwa għandu jerga' joqghod għas-sett shih ta' dokumenti tal-eżami tal-għarfien teoriku.”;

(b) fil-punt FCL.025(b), il-punt (4) huwa sostitwit b'dan li ġej:

“(4) Jekk l-applikanti għall-hruġ ta' licenzja ta' bdot ta' ingenu tal-ajru hafif (LAPL) jew ta' licenzja ta' bdot privat (PPL) ma jkunux għaddew minn wiehed mill-eżamijiet tal-għarfien teoriku wara erba' darbiet, jew ma jkunux għaddew mill-eżamijiet kollha fil-perjodu msemmi fil-punt (b)(2), għandhom jerggħu jagħmlu s-sett kollu tal-eżamijiet tal-għarfien teoriku.”;

(c) fil-punt FCL.035(b)(5), ir-referenza għal “FCL.720.A(b)(2)(i)” hija sostitwita bir-referenza għal “FCL.720.A(a)(2)(ii)(A)”;

(d) It-Taqsima B tal-Appendiċi 9 hija emendata kif ġej:

Fil-punt (6)(i), ir-referenza għal “FCL.720.A(e)” hija sostitwita bir-referenza għal “FCL.720.A(c)”;

(2) L-Anness VI (il-Parti-ARA) huwa kkoreġut kif ġej:

Fl-Appendiċi I, fil-qasam XIII fil-mudell li jsegwi l-intestatura “Pagna 3”, ir-referenza għal “Punt 2(b) tal-Artikolu 3b” hija sostitwita bir-referenza għal “Punt (a) tal-Artikolu 3b(2)”